



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۹/۱۹

ژباړه: سمسور ودان

اول لوستونکي

که بیا مینه کوم، نو له یوې ناول لوستونکي سره به یې کوم. هغه لېونی نجلۍ خو به کم له کمه په دې پوهیږي چې زړه ماتېږي نو څه پېښیږي؟ چې څوک طنز درباندي کوي نو شېبې څنگه بدلېږي؟ چې واورې: "مور دې په پیدا کولو شرمېدله ځکه یې بل چا ته ورکړې!" د همدغو الفاظو زغمولو ته څومره درد پکار وي؛ په دې به هم پوهیږي!

هغه به پوهیږي چې مینه څنگه پالل کیږي؟ په ځانگړې توگه له هغه نر سره چې تقریباً په ټولو بڼځینه وې بیا ختم شوی او وایي: بڼځې فقط د جسمونو د یوځای والي اړیکه پېژني، اوږدې رشتې پالل یې زده نه دي.

هغه به خبره وي چې دا نر ولې یوازیتوب خوښوي، ساعتونه ساعتونه د سمندر غاړې ته کیني، له څپو سره خبرې کوي. غرونو ته ځي، مرغانو ته ناري ور وهي او په لپو کې اوبه ورکوي. د شپې تر ناوخته ویني وي، نه ویده کیږي، ډارېږي چې هسې نه یو ځل بیا یې څوک په خوب کې یوازي پرېږدي.

هغه به پوهیږي چې زه کله وړی یم، څه وخت ژړا راځي، کله ډارېږم، څه وخت تنهایی خوښوم، کله مې زړه کیږي چې یو څوک غاړه راکړي او څه وخت سلگۍ وهم؟!

هغه به خبره وي چې زه فقط یو مخلص ملگري ته اړتیا لرم څو زما دننه هغه کوچني ماشوم ته دلاسه ورکړي چې له تېرو ۳ کلونو راهیسې په بنده کوټه کې یوازي ژاړي.

ژباړه